

# کارروائی اجلاسِ عاملہ وفاق المدارس العربیہ پاکستان

موضوع: نصاب  
مقام: سنی بینک، مری تاریخ: ۱۹/۵/۲۰۲۳ء / ۷/۷/۲۰۰۳ء  
زیر صدارت: شیخ الحدیث حضرت مولانا سلیم اللہ خان صاحب زید مجدہم صدر وفاق المدارس العربیہ پاکستان  
مہتمم جامعہ فاروقیہ، شاہ فیصل کالونی، کراچی

- |    |   |  |
|----|---|--|
| ۱  | حضرت مولانا سلیم اللہ خان صاحب دامت برکاتہم | صدر وفاق المدارس العربیہ پاکستان                       |
| ۲  | حضرت مولانا محمد حسن جان صاحب               | نائب صدر وفاق المدارس العربیہ پاکستان                  |
| ۳  | حضرت مولانا قاری محمد حنیف جالندھری صاحب    | ناظم اعلیٰ وفاق المدارس العربیہ پاکستان                |
| ۴  | حضرت مولانا انوار الحق صاحب                 | ناظم وفاق المدارس العربیہ پاکستان                      |
| ۵  | حضرت مولانا ڈاکٹر عبدالرزاق صاحب            | مہتمم جامعۃ العلوم الاسلامیہ بنوری ٹاؤن کراچی          |
| ۶  | حضرت مولانا عبدالجید صاحب                   | شیخ الحدیث جامعہ اسلامیہ باب العلوم کبروڑ پکا، لودھراں |
| ۷  | حضرت مولانا نصیب علی شاہ صاحب               | مہتمم المرکز الاسلامی بنوں                             |
| ۸  | حضرت مولانا محمد انور صاحب                  | مہتمم دارالعلوم عید گاہ کبیر والہ ضلع خانپور           |
| ۹  | حضرت مولانا مفتی غلام قادر صاحب             | مہتمم جامعہ خیر العلوم خیر پور ٹامیوالی ضلع بہاولپور   |
| ۱۰ | حضرت مولانا فضل الرحیم صاحب                 | نائب مہتمم جامعہ اشرفیہ لاہور                          |
| ۱۱ | حضرت مولانا حافظ حسین احمد صاحب             | مہتمم جامعہ تحفظ القرآن، مردان                         |
| ۱۲ | حضرت مولانا قاضی محمود الحسن اشرف صاحب      | مہتمم دارالعلوم اسلامیہ مظفر آباد، آزاد کشمیر          |
| ۱۳ | حضرت مولانا قاضی عبدالرشید صاحب             | مہتمم دارالعلوم فاروقیہ راولپنڈی                       |
| ۱۴ | حضرت مولانا عبدالجید صاحب                   | مہتمم جامعہ قاسمیہ شرف الاسلام ضلع مظفر گڑھ۔           |
| ۱۵ | حضرت مولانا مفتی کفایت اللہ صاحب            | مہتمم دارالعلوم تعلیم القرآن ترنگڑی پائیس، مانسہرہ     |
| ۱۶ | حضرت مولانا ڈاکٹر سیف الرحمان صاحب          | مدرس جامعہ مفتاح العلوم حیدر آباد، سندھ                |
| ۱۷ | حضرت مولانا عبدالغفور قاسمی صاحب            | مہتمم دارالفیوض سجاد ٹھٹھہ (سندھ)                      |
| ۱۸ | حضرت مولانا محمد اکمل صاحب                  | مدرس دارالعلوم نواب شاہ (سندھ)                         |
| ۱۹ | حضرت مولانا مفتی خالد صاحب                  | مہتمم دارالعلوم اسلامیہ ہالہ حیدر آباد (سندھ)          |
| ۲۰ | حضرت مولانا عبدالعزیز صاحب                  | مہتمم جامعۃ العلوم الاسلامیہ الفریدیہ، اسلام آباد      |
| ۲۱ | حضرت مولانا عزیز الرحمان صاحب               | مدرس دارالعلوم کراچی                                   |
| ۲۲ | حضرت مولانا راحت علی ہاشمی صاحب             | مدرس دارالعلوم کراچی                                   |
| ۲۳ | حضرت مولانا ولی خان المظفر صاحب             | مدرس جامعہ فاروقیہ، شاہ فیصل کالونی کراچی              |
| ۲۴ | حضرت مولانا ظہور احمد علوی صاحب             | مہتمم جامعہ محمدیہ 4-F6 اسلام آباد                     |
| ۲۵ | حضرت مولانا مفتی طاہر مسعود صاحب            | مہتمم جامعہ مفتاح العلوم سرگودھا                       |

(۱) تمہیدی گفتگو: ناظم اعلیٰ وفاق المدارس العربیہ پاکستان حضرت مولانا محمد حنیف جالندھری زید مجدہم نے اجلاس کے آغاز میں واضح کیا کہ: یہ مجلس عالمہ کا غیر معمولی اجلاس ہے، نصاب کے موضوع پر منعقد ہو رہا ہے۔ اس اجلاس میں مذکورہ بالا ارکان عالمہ، نمائندگان اراکین عالمہ اور موضوع کی مناسبت سے بطور خاص مدعو کئے گئے مندوبین شریک ہو رہے ہیں۔

حضرت ناظم اعلیٰ زید مجدہم کی دعوت پر جناب صدر وفاق دامت برکاتہم نے اجلاس کی غرض و غایت بیان فرمائی، جس میں بطور خاص اس نکتے کی وضاحت فرمائی کہ: نصاب ایک ضرورت ہے، جس میں پہلے بھی تبدیلیاں کی جاتی رہی ہیں، لہذا اب بھی اگر ضرورتوں میں تبدیلی آگئی ہو، تو نصاب کو بھی اس سے ہم آہنگ کرنا ایک مفید اور ضروری عمل ہے۔ لیکن یہ سوچنا کہ ہم اب ایسی تبدیلیاں کر دیں کہ پھر کبھی اس میں ترمیم و تنسیخ کی ضرورت نہ رہے، یہ بھی صحیح نہ ہوگا اس کے بعد صدر اجلاس نے اللہ تعالیٰ اور پھر حاضرین علماء کا شکر یہ ادا کیا کہ یہ حضرات اس اہم موضوع کے لیے فرصت نکال کر شریک مشاورت ہوئے۔ چونکہ اس اجلاس کے متعلق کئی بیٹے قبل معزز اراکین کو اطلاع دی گئی تھی، اس لیے کئی حضرات نصاب کے متعلق اپنے اپنے خاکے اور تجاویز ہمراہ لائے تھے، اس پر بھی حضرت صدر مجلس نے زور دے کر فرمایا کہ کھلے ذہن کے ساتھ بحث میں حصہ لیں، اور پورے ملک اور بطور خاص حال اور مستقبل کو مد نظر رکھ کر امور طے کریں، اور فرمایا کہ اجتماعی فیصلوں کے مقابلے میں انفرادی امور پر ہرگز اصرار نہ کریں۔ آخر میں اپنے تیار کردہ نصابی خاکے کے متعلق فرمایا کہ: جو خاکہ ہم تیار کر چکے ہیں، یہاں آپ حضرات کے سامنے کھلم کھلا بحث کے لیے حاضر ہے ہماری طرف سے اس میں کسی بھی نکتے پر کسی قسم کا اصرار ہرگز نہیں ہوگا۔ صدر مجلس کے تمہیدی خطاب کے بعد ناظم اعلیٰ نے اجلاس کے ایجنڈے کی وضاحت فرمائی کہ یہ اجلاس دراصل ایک ہی موضوع پر گفتگو کے لیے ہے اور وہ موضوع ”نصاب“ ہے۔ اس سلسلہ میں آپ حضرات کو وفاق کا سابقہ طے شدہ نصاب اور مجوزہ کئی نصاب پیش کئے گئے ہیں، ان سب کو سامنے رکھ کر نصابی ترمیم طے کرنا ہے۔ ناظم اعلیٰ صاحب نے نصاب کے اجزاء کی بھی تشریح فرمائی۔ چنانچہ حاضرین نے ان تمام نصابات کو دیکھتے ہوئے اپنی اپنی آراء دیں۔ یہ اجلاس دو روز جاری رہا اور دو دن میں اس اجلاس کی چار نشستیں ہوئیں۔ پہلی نشست صبح ۱۰ بجے سے ۲ بجے تک۔ دوسری نشست ۴ بجے سے چھ بجے تک اور تیسری نشست بعد نماز مغرب سے تقریباً دس بجے شب تک جاری رہی۔

دوسرے دن کی نشست کافی طویل رہی جو صبح ساڑھے آٹھ بجے سے دوپہر تقریباً ۲ بجے تک جاری رہی۔ دو روزہ اجلاس میں موضوع کی مناسبت سے مختلف آراء پیش کی گئیں، شرکاء اجلاس کو اپنے اپنے موقف کو خوب اجاگر کرنے کے لیے آزادانہ اظہار کا موقع دیا گیا، تاکہ پیش کردہ موقف کا کوئی پہلو تشہ نہ رہے، پھر اس اختلاف رائے کو احسن طریقے سے دور کرنے اور کسی متفقہ نتیجے پر پہنچنے کی عالمانہ اور مدبرانہ مساعی کی گئیں، لہذا متفقہ امور کو طے شدہ قرار دیا گیا، اور جہاں جہاں بات طول پکڑ گئی وہاں کے متعلقہ امور کو مختلف کمیٹیوں کے سپرد کیا گیا، تاکہ وہ مخصوص کمیٹیاں ان امور کا ایک مرتبہ پھر جائزہ لینے کے لیے آپس میں مل بیٹھیں ان کا قابل عمل حل نکالیں۔ مندرجہ بالا طے شدہ اور مفوضہ امور بالترتیب پیش خدمت ہے۔

### ذیلی کمیٹی نمبر ابرائے تعیین نصابی کتاب عصری مضامین

از درجہ ابتدائیہ (سال اول تا پنجم) و درجہ متوسطہ (سال اول تا سال سوم)

طے شدہ در اجلاس مجلس عالمہ منعقدہ 19 جمادی الاولیٰ 1424ھ بمقام کوہ مری

(۱) افراد کمیٹی: ۱۔ حضرت مولانا سید نصیب علی شاہ صاحب زید مجدہم (کنوین) (المرکز الاسلامی بنوں)۔ (۲) حضرت مولانا محمد یوسف صاحب (جامعہ اشرفیہ لاہور)۔ (۳) حضرت مولانا قاضی محمود الحسن صاحب (جامعہ دارالعلوم الاسلامیہ مظفر آباد، آزاد کشمیر)۔ (۴) حضرت مولانا عزیز الرحمن صاحب (دارالعلوم کراچی)۔ (۵) حضرت مولانا مفتی مختار اللہ صاحب (دارالعلوم حقانیہ آگڑہ خٹک)۔ (۶) حضرت مولانا عبداللہ جان صاحب (مخزن العلوم لورائی)۔ (۷) حضرت مولانا عبدالعزیز صاحب (جامعہ العلوم الاسلامیہ اسلام آباد)۔

(۲) مفوضہ امور: (الف) مندرجہ بالا حضرات پر مشتمل یہ کمیٹی درجہ ابتدائیہ کے بیچ سالہ نصاب کے عصری مضامین کے لیے تمام صوبہ جاتی مردوجہ عصری مضامین کی کتب پر غور کرے گی۔ اور یہ تجویز کرے گی کہ ہر ہر صوبہ میں مروجہ عصری نصاب کتب ہر ہر مدرسہ کے لیے موزوں ہیں اور ان کے مشترکہ مضامین کا امتحان وفاق کے تحت لیا جائے۔ یا کسی ایک صوبہ کی عصری مضامین کی مروجہ کتب وفاق کے ملحقہ مدارس کے لیے مفید ہیں اور وفاق اپنے سالانہ امتحان میں اس کو معیار قرار دے۔ یا وفاق المدارس اپنے انتظام کے تحت ان مطلوبہ عصری مضامین کی کتب تیار کرے اور اپنے امتحانات کے لیے انہی

کتب کو معیار قرار دے۔ (ب) درجہ ابتدائیہ اور درجہ متوسطہ میں مطلوب عصری مضامین کی کتب کا انتخاب کرنے کے ساتھ درسی مضامین میں کسی ضروری اضافہ یا ترمیم کی سفارش بھی یہ کمیٹی کر سکے گی۔ (ج) اسی طرح مذکورہ دونوں مرحلوں کے امتحانی پرچہ جات کی تفصیل بھی یہ کمیٹی طے کرے گی اور ان کے نمبروں کی تعیین حسب مواد یہی کمیٹی طے کرے گی۔ (د) جن مضامین، کتابوں پر مندرجہ بالا کمیٹی کو غور کرنا ہے اس کی تفصیلی فہرست ضمیمہ ۲ میں منسلک ہے۔

(۳) دائرہ مشاورت: یہ کمیٹی حسب ضرورت دیگر ماہرین تعلیم و افتانِ عصری علوم کو اپنی مشاورت میں شریک کر سکے گی۔

(۴) تاریخ رپورٹ: یہ کمیٹی اپنی مشاورت مکمل کر اپنی جامع رپورٹ ۲۵ جمادی الاخریٰ ۱۴۲۳ھ تک پیش کرے گی۔

### ضمیمہ نمبر ۲

فہرست قابل غور امور قابل توجہ کتب و مضامین برائے ذیلی کمیٹی نمبر ۱  
نصاب درجہ ابتدائیہ و متوسطہ وفاق المدارس العربیہ پاکستان

(۱) وفاق المدارس کے ملحقہ مدارس کے درجہ ابتدائیہ نیز درجہ متوسطہ میں سرکاری مدارس کی پہلی جماعت تا آٹھویں جماعت کے تمام ضروری عصری مضامین شامل کیے گئے ہیں۔ اس سلسلے میں کمیٹی ان عصری مضامین کی مروجہ کتب کا جائزہ لے گی اور وفاق کے ملحقہ دینی مدارس کے نصاب کے لیے اپنی تجویز پیش کرے گی۔ (۲) پہلی جماعت کے قاعدہ ”اردو“ کے سلسلے میں مختلف مروجہ قاعدوں میں وفاق کے ملحقہ مدارس کے لیے موزوں اور سہل الحصول قاعدہ اردو متعین کرے گی۔ (۳) مولانا الیاس فیصل صاحب کی مرتب کردہ چہل حدیث، جس کی صدر وفاق دامت برکاتہم نے درجات ابتدائیہ میں کسی جگہ درساؤ پڑھانے کے لیے سفارش فرمائی تھی، کمیٹی اس پر غور کرے گی کہ آیا اسے نصاب میں شامل کیا جانا چاہیے یا نہیں۔ اور اگر کیا جائے تو کس درجے میں؟ کس سال میں؟ (۴) عصری مضامین درجہ وار مندرجہ ذیل ہیں، جن کے لیے کتب کا انتخاب کمیٹی کو کرنا ہوگا۔

### مرحلہ ابتدائیہ

سال اول: ☆ قاعدہ اردو کا تعین کمیٹی کرے گی۔ ☆ انگریزی مضمون کے لیے کتاب کا تعین کمیٹی کرے گی۔

سال دوم: ☆ مضمون انگریزی ☆ مضمون ریاضی، ان مضامین کے لیے کتب کا تعین کمیٹی کرے گی۔

سال سوم: ☆ معاشرتی علوم ☆ انگریزی ☆ ریاضی، ان مضامین کے لیے کتب کا تعین کمیٹی کرے گی۔

☆ دینیات کے موضوع پر مولوی الیاس فیصل صاحب کی مرتبہ اربعین پر کمیٹی غور کرے گی۔

سال چہارم: ☆ انگریزی ☆ ریاضی ☆ معاشرتی علوم ان مضامین کے لیے کتب کا تعین کمیٹی کرے گی۔

سال پنجم: ☆ معاشرتی علوم ☆ انگریزی ☆ ریاضی ☆ سائنس۔ ان مضامین کے لیے کتب کا تعین کمیٹی کرے گی۔

درجہ متوسطہ کے لیے مطلوبہ عصری مضامین کے لیے مناسب اور موزوں کتب کا تعین بھی ذیلی کمیٹی نمبر ایک ہی کرے گی۔ اس درجے میں

قابل غور و قابل انتخاب مضامین و کتب مندرجہ ذیل ہیں:

متوسطہ سال اول: (۱) ☆ کتاب اردو ☆ معاشرتی علوم ☆ ریاضی ☆ انگریزی۔ ان مضامین کی تدریس کے لیے بمعیار جماعت ششم، موزوں کتب کا تعین کمیٹی کرے گی۔ (۲) فارسی مضمون میں تسہیل البتدی اور کریم کے علاوہ مزید ایک فارسی کتاب کا تعین کمیٹی کرے گی۔ اس انتخاب میں یہ کمیٹی رہبر فارسی، بچوں کے لیے فارسی کی پہلی کتاب اور صدر وفاق پیش کردہ کتاب کو بھی سامنے رکھے گی۔ (۳) حدرو مشق قرآن کریم ابتدائی دس پاروں کے ساتھ ٹمٹ پارہ عم کا حفظ لازم کیا گیا ہے۔ تاہم یہ ٹمٹ کون سا ہو، یہی کمیٹی اس کا بھی تعین کرے گی۔

متوسطہ سال دوم: (۱) کتاب اردو ☆ معاشرتی علوم ☆ ریاضی ☆ انگریزی، ان مضامین کی تدریس کے لیے بمعیار جماعت ہفتم موزوں کتب کا تعین کمیٹی

کرے گی۔ (۲) از پارہ نمبر ۱۱ تا ۲۰ حدرو مشق کے ساتھ ایک ٹکٹ پارہ عم حفظ لازم کیا گیا ہے۔ اس سال کے لیے ٹکٹ کا تعین بھی یہی کمیٹی کرے گی۔  
متوسطہ سال سوم: (۱) ☆ کتاب ردو ☆ معاشرتی علوم ☆ ریاضی ☆ انگریزی۔ ان مضامین کی تدریس کے لیے بمعیار جماعت ہشتم موزوں کتب کا تعین  
کمیٹی کرے گی۔ (۲) ٹکٹ پارہ عم حفظ کے لیے اس سال کے ٹکٹ کا تعین بھی کمیٹی کرے گی اور قواعد تجوید کی تدریس کے لیے خلاصۃ التجوید یا اس جیسی  
دیگر کتابوں میں سے کسی کتاب کا رکھنا یا نہ رکھنا کمیٹی طے کرے گی اور کتاب رکھنے کی صورت میں اس کتاب کا تعین بھی یہی کمیٹی کرے گی۔  
متوسطہ چہارم: اس سال کو اب مرحلہ ثانویہ عامہ کا سال قرار دیا گیا ہے۔ تاہم اس میں نویں دسویں جماعت کے عصری مضامین پڑھائے جائیں گے۔ اس  
کے لیے کتابوں کا انتخاب یہ ذیلی کمیٹی نمبر ای ہی کرے گی۔ اور اس سال میں الطریقۃ العصریۃ یا کتاب عربی کا بھی جائزہ لے گی اور اپنی تجویز پیش کرے گی۔

### ضمیمہ نمبر ۲ ذیلی کمیٹی نمبر ۲

(الف) برائے تعین نصابی کتب از درجہ اولی تا دورہ حدیث شریف (ب) و برائے تعین نصاب مدرسۃ البنات  
ماحققہ وفاق المدارس العربیہ پاکستان طے شدہ دراجلاس مجلس عاملہ منعقدہ ۱۹ جمادی الاولیٰ ۱۴۲۳ھ بمقام کوہ مری

(۱) افراد کمیٹی: ۱۔ حضرت اقدس مولانا سلیم اللہ خان صاحب مدظلہم العالی (صدر وفاق المدارس العربیہ پاکستان)۔ (۲) حضرت مولانا عزیز الرحمن  
صاحب زید مجدہم (دارالعلوم کراچی)۔ (۳) حضرت مولانا فضل الرحیم صاحب زید مجدہم (جامعہ اشرفیہ لاہور)۔ (۴) حضرت مولانا محمد انور صاحب زید  
مجدہم (دارالعلوم کبیر والا)۔

(۲) مفوضہ امور: مندرجہ بالا حضرات پر مشتمل کمیٹی۔ (الف) مرحلہ ثانویہ عامہ سے مرحلہ عالیہ تک جن نصابی کتابوں کی تعین یا اس کے متبادل پر  
غور و فکر کی ضرورت تھی، ان مواد و مضامین اور متعلقہ موزوں کتابوں پر غور کرے گی اور اپنی تجاویز پیش کرے گی۔ (ب) انہی مراحل مذکورہ بالا سے  
متعلق جن کتب کے مطالعے کی سفارش وفاق کی طرف سے کی جاتی ہے، ان کتب برائے مطالعہ کا انتخاب و تعین بھی کمیٹی کرے گی۔ نیز دورہ حدیث کی  
کتابوں میں مباحث کا تعین بھی یہی کمیٹی کرے گی۔

وضاحت: جن کتابوں کی تعین پر اس کمیٹی کو بطور خاص غور کرنا ہے ان کی فہرست ضمیمہ نمبر ۳ پر تحریر کی گئی ہے (جو منسلک ہے) نیز دورہ  
حدیث شریف میں مباحث کی تعین کے لیے ایک تجویز بھی منسلک ہے۔ (ج) وفاق سے ماحققہ مدارس برائے بنات کے لیے چھ سالہ نصاب اور ایک مختصر  
مدتی دو سالہ نصاب بھی یہی کمیٹی تجویز کرے گی۔

(۳) دائرۃ مشاورت: یہ کمیٹی اپنی ضرورت و مصلحت کے لحاظ سے مزید اہل تجربہ حضرات کو اپنی مشاورت میں شریک کر سکتی ہے۔ ایسے اضافی افراد کا  
فیصلہ صدر وفاق جو اسی کمیٹی کے سربراہ بھی ہیں، فرمائیں گے۔

(۴) آغاز کار: اس کمیٹی کا پہلا اجلاس ان شاء اللہ تعالیٰ ۲/ اگست ۲۰۰۳ء بروز ہفتہ بمقام جامعہ فاروقیہ کراچی میں ہوگا۔

### ضمیمہ نمبر ۳

فہرست قابل غور امور و قابل توجہ کتب و مضامین برائے ذیلی کمیٹی نمبر ۲  
بلسلسلہ نصاب مدرسۃ البنات ماحققہ وفاق المدارس العربیہ پاکستان

قابل مشاورت و قابل غور امور: (۱) مدرسۃ البنات کے لیے چھ سالہ نصاب تعلیم کی تعین۔ (۲) مدرسۃ البنات کے لیے دو سالہ نصاب تعلیم کی  
تعین۔ (۳) مرحلہ ثانویہ عامہ تا دورہ حدیث مختلف کتب و مضامین کی تعین و تفصیل۔ یہ تعین و تفصیل مندرجہ ذیل مواقع میں مطلوب ہے:  
(الف) اصول الشاشی کا متبادل کو نسی کتاب کو بنایا جاسکتا ہے؟ (ب) تاریخ اسلامی کا موضوع درجہ اربعہ و درجہ خامسہ میں طے کیا گیا ہے۔ اس کے لیے کتاب

کا انتخاب کمیٹی کو کرنا ہے۔ اس سلسلے میں عقارات ”من ادب العرب للندوی“ اور ”التاریخ الاسلامی للزیتات“ کو بھی پیش نظر رکھا جائے گا۔ (ج) جدید فلسفہ پر برائے مطالعہ ایک کتاب ”نشأة فلسفہ“ تجویز کی گئی ہے، اس سلسلے میں اس موضوع پر دستیاب دیگر کتابوں کا جائزہ کمیٹی لے گی، مثلاً مبادیات فلسفہ عبدالمجید دریا آبادی وغیرہ۔ (د) سرانجام سے پہلے پڑھانے کے لیے کوئی موزوں اور سہل رسالہ کمیٹی تجویز کرے گی۔ (ه) درجہ موقوف علیہ میں علوم القرآن کا موضوع طے ہو چکا ہے، تاہم اس کے لیے کتاب کا انتخاب کمیٹی کرے گی۔ (و) المرحلة الثانیة العلمیة کے سال اول (جس کا اب اضافہ کیا گیا ہے) میں نویں دسویں جماعت کے عصری مضامین کے ساتھ عربی کی کسی کتاب کا پڑھانا مفید رہے گا یا نہیں۔ اس کے لیے کتاب عربی یا الطریقیۃ العصریہ یا ایسی ہی کسی کتاب کا انتخاب بھی کرے گی۔ (ز) دورہ حدیث شریف میں بعض مباحث کمر ہو جاتے ہیں اور بعض موضوعات تشنہ رہ جاتے ہیں۔ اس لیے عرصہ سے اس کی ضرورت محسوس ہو رہی ہے کہ کتب حدیث شریف کی تدریس کے لیے تحقیقی بحث کے مواقع متعین کر دیے جائیں۔ اس سلسلے میں ایک تجویز جامعہ دارالعلوم کراچی کی منسلک بھی ہے۔ کمیٹی اس مسئلے پر غور کرے اور اس سلسلہ کی تجاویز کا بھی جائزہ لے گی اور مباحث کی تعیین تجویز کرے گی۔ (اس سلسلہ میں اگر کچھ تجاویز وفاق کو موصول ہوئی ہوں گی تو دفتر وفاق کی طرف سے کمیٹی کی خدمت میں پیش کر دی جائیں گی)

### ضمیمہ نمبر ۵

فہرست قابل غور امور و قابل توجہ مضامین برائے ذیلی کمیٹی نمبر ۳  
بلسلسلہ تعیین نصاب دورہ ”معلومات فرق باطلہ“

افراد کمیٹی: (۱) حضرت مولانا محمد حنیف جالندھری صاحب زید مجد ہم (ناظم اعلیٰ وفاق المدارس العربیہ پاکستان)۔ (۲) حضرت مولانا عبدالحمید صاحب زید مجد ہم (جامعہ اسلامیہ باب العلوم کھروڑ پکا، ضلع لودھراں)۔ (۳) حضرت مولانا محمد انور صاحب زید مجد ہم (دارالعلوم کبیر والا)۔  
دائرہ مشاورت: یہ کمیٹی اپنے موضوع سے متعلق تجربہ کار حضرات علما کرام اور معروف مناظرین کرام کو شریک مشاورت کرے گی۔

مفوضہ امور: دورہ حدیث سے فارغ ہونے والے تمام طلبہ کو ایک مختصر مدتی کورس کرانا طے ہوا ہے۔ جس میں عصر حاضر کے بے دین اور بدین فرقوں کا تعارف، ان کے معروف اعتراضات اور ان کے جوابات وغیرہ کی تمرین ایسے افراد سے کرائی جائے گی جو اس شعبہ علم سے خصوصی وابستگی رکھتے ہوں۔ اس سلسلے میں مفید کتب کی تجویز یہ کمیٹی کرے گی۔ ان افراد کا تعیین بھی یہی کمیٹی کرے گی جو ان خصوصی موضوعات کی تدریس کریں گے۔ اس دورہ کا طریقہ کار یہ کمیٹی طے کرے گی کہ آیا یہ دورہ ہر ایسے مدرسہ کے لیے لازم کیا جائے جہاں دورہ حدیث تک تعلیم ہوتی ہے یا وفاق اپنے انتظام سے اس کی تدریس کرانے یا کوئی اور طریقہ ہو۔ اس کے امتحان کا نظم اور اس امتحان میں کامیابی پر دورہ حدیث کی سند موقوف رکھنے کی تفصیلات طے کرے گی۔ اس دورہ کا دورانیہ ۳۰ یوم ہو یا ۲ ماہ یا تین ماہ۔ اس کا تعیین بھی یہی کمیٹی کرے گی۔

### ضمیمہ نمبر ۶ ذیلی کمیٹی..... نمبر ۳

برائے تحقیق و بے ضابطگی در اجراء سند و امتحان

افراد کمیٹی: (۱) حضرت مولانا قاضی عبدالرشید صاحب زید مجد ہم (امیر)۔ (۲) حضرت مولانا محمود الحسن صاحب زید مجد ہم (مظفر آباد)۔ (۳) حضرت مولانا مفتی محمد خالد صاحب (حیدر آباد) ہالا۔

مفوضہ امور: مندرجہ بالا حضرات پر مشتمل یہ کمیٹی ان پیش آمدہ واقعات کی تحقیق کا کام انجام دے گی جن میں امتحان میں شرکت کی بے قاعدگی یا اجراء سند کی بے ضابطگی کی شکایات آئی ہیں۔

اس سلسلے میں جو تحریری مواد یا تحریری شکایات دفتر وفاق کو بھیجی گئی ہیں وہ اس کمیٹی کے سپرد کر دی جائیں گی تاکہ انہیں تحقیق احوال میں مدد

ملے۔